

नेपाल राजपत्र

भाग ४

श्री ५ को सरकारद्वारा प्रकाशित

काठमाडौं, असार १६ गते २०४१ साल

श्री ५ को सरकार
वाणिज्य मन्त्रालयको
सूचना

श्री ५ को सरकारले देहायबमोजिमको निकासी वस्तु विकास तथा निर्यात प्रवर्द्धन परिषद् गठन गरेकोले यो सूचना प्रकाशित गरिएको छ ।

(१) परिषद्को गठनः

(क) परिषद्को गठनविधि देहायबमोजिम हुनेछ ।

१. सम्माननीय प्रधानमन्त्री-	-	-	अध्यक्ष
२. माननीय पञ्चायत तथा स्थानीय विकास मन्त्री-	-	-	सदस्य
३. माननीय जलस्रोत तथा आपूर्ति मन्त्री	-	-	"
४. माननीय कृषि तथा भूमिसुधार मन्त्री	-	-	"
५. माननीय उद्योग, वाणिज्य तथा स्वास्थ्य मन्त्री-	-	-	"
६. माननीय परराष्ट्र मन्त्री-	-	-	"
७. माननीय निर्माण तथा यातायात मन्त्री-	-	-	"
८. माननीय अर्थ तथा सञ्चार मन्त्री	-	-	"
९. माननीय वन तथा भू-संरक्षण राज्य मन्त्री-	-	-	"

आधिकारिक मुद्रण विभागबाट प्रमाणित गरिएपछि मात्र लागु हुनेछ।

(६)

नेपाल राजपत्र भाग ४

१०. माननीय पर्यटन, श्रम तथा सामाजिक कल्याण राज्य मन्त्री-सदस्य
११. उपाध्यक्ष, राष्ट्रिय योजना आयोग - - -
१२. गभर्नर, नेपाल राष्ट्र बैंक - - -
१३. अध्यक्ष, नेपाल उद्योग वाणिज्य संघ - - -
१४. अध्यक्ष, नेपाल समुद्रपार निकासी पैठारी संघ - - -
१५. अध्यक्ष, नेपाल चेम्बर अफ कमर्स - - -
१६. अध्यक्ष, नेपाल हस्तकला उद्योग संघ - - -
१७. सचिव, वाणिज्य मन्त्रालय - - - सदस्य-सचिव

(ख) प्रधानमन्त्रीको अनुपस्थितिमा उहाँले तोकेको मन्त्रीले बैठकको अध्यक्षता गर्नु हुनेछ ।

(ग) परिषद्को बैठक नियमित रूपमा बस्नेछ । परिषद्को निर्णय श्री ५ को सरकारका सम्बन्धित निकायहरूले कार्यान्वित गर्नु पर्नेछ ।

(२) परिषद्को काम र कर्तव्य:

१. राष्ट्रिय स्तरमा निकासी योजना तथा नीति तयार गर्न मार्ग निर्देशन गर्ने ।
२. निकासी व्यापारसित सम्बन्धित विभिन्न सरकारी निकाय तथा मन्त्रालयहरू बीचको नीति तथा कार्यक्रमहरूमा सामञ्जस्यता ल्याउने ।
३. चालू नीतिको प्रभावकारिता तथा निर्यात गतिविधिको मूल्याङ्कन गराई नीति तथा कार्यक्रममा आवश्यक संशोधन गर्ने ।
४. निर्यात लक्ष्य र क्षेत्रगत निर्यात विकास कार्यक्रमलाई अनुमोदन गर्ने ।

आज्ञाले,

दामोदरप्रसाद गौतम

श्री ५ को सरकारको सचिव